

تعارف و تبصرہ

مسلمان کیا کریں؟

از مولانا جیل احمد ندیری (فاضل دیوبند)

مکتبہ صداقت، مبارک پور، اعظم گڑھ

صفحات ۱۳۲۔

قیمت سات روپے

سن اشاعت اگست ۱۹۸۲ء

مولانا جیل احمد ندیری کی یہ مختصر کتاب صاف ستھری کتابت و طباعت کے ساتھ مکتبہ صداقت، مبارک پور سے پہلی بار شائع ہوئی ہے۔ کتاب میں موجودہ ہندوستانی مسلمانوں کے اندر پائی جانے والی خامیوں کی نشاندہی کر کے قرآن وحدیث کی روشنی میں اس روش کی تلقین کی گئی ہے جسے اپنا کر وہ دنیا و آخرت میں فوز و فلاح سے ہمکنار ہو سکتے ہیں۔ کتاب جس جذبے سے لکھی گئی ہے وہ قابل قدر ہے۔ زبان آسان اور رواں اور انداز دعوتی اور اصلاحی ہے۔ کاش کہ اس کے اندر انتہائی تکلیف دہ اور فاحش غلطیاں نہ ہوتیں تو پیش نظر مقصد کے لیے مفید ہو سکتی تھی۔

صفحہ ۱۲۶، حضور پاک صلی اللہ علیہ وسلم کی شجاعت و بہادری کے بیان میں حضرت انسؓ کی اس روایت کو نقل کرنے کے بعد کہ: "ایک بار مدینہ میں افواہ پھیلی کہ کافروں نے حملہ کر دیا، ابھی لوگ پتہ لگانے کے لیے نکل ہی رہے تھے جب تک حضورؐ تنہا، ابو طلحہؓ کے بغیر کسی گھوڑے پر سوار ہو کر اور تلوار لے کر نکل کھڑے ہوئے،

پورے مدینہ کا چکر لگا آئے اور اگر سب کو اطمینان دلایا کہ گھبرانے کی کوئی بات نہیں یہ محض افواہ تھی۔ اس کے بعد اس روایت کے آخری ٹکڑے کے متعلق فرماتے ہیں کہ:

”حضور کی اس دن کی بہادری کے متعلق حضرت انسؓ فرماتے ہیں

”لقد وجدته مجرا“

اس کا ترجمہ یہ کیا گیا ہے

”میں نے حضورؐ کو بہادری میں سمندر کے مانند بے کناریا“۔ انا للہ وانا الیہ راجعون ہمارے سامنے مشکوٰۃ المصابیح کا کتب خانہ رشیدیہ کا نسخہ ہے اس میں ”لقد وجدته مجرا“ کے بالکل متصل میں السطورہ تشریحی نوٹ درج ہے:

ای واسع الجری وکان بطئی الجری ۱۲۔ یعنی انتہائی تیز رفتار جبکہ (اس سے قبل) وہ بہت ہی سست رفتار تھا۔ اس کے علاوہ اس متفق علیہ روایت پر حاشیہ کلمہ کے تحت اسی صفحہ پر مرقاۃ کے حوالہ سے درج ذیل وضاحت درج ہے۔

کلمہ قولہ لقد وجدته ما فی الفرس مجرا۔ الخ ای جوادا وسیع

الجری قال النووی فیہ بیان ما اکرمہ اللہ تعالیٰ بہ من

جلیل الصفات وفیہ معجزۃ انقلاب الفرس سرلیا بعد ان

کان بطیاً۔ الخ (کتاب الفتن باب فی اخلاقہ وشمائلہ صلی اللہ علیہ وسلم۔)

(میں نے اس کو یعنی گھوڑے کو سمندر (کی مانند رواں) پایا الخ یعنی بہت ہی

عمدہ اور (روانی میں سمندر کے مانند) انتہائی مضبوط رفتار امام نووی کہتے ہیں کہ اس

حدیث کے اندر ان اعلیٰ اوصاف وخصوصیات کا بیان ہے جن سے اللہ

تعالیٰ نے (بطور خاص) آپ کو نوازا تھا۔ اسی طرح اس کے اندر اس معجزے

کا بیان ہے کہ کس طرح (حضرت ابوطالبؓ کا) گھوڑا جس کی سست روی

ضرب الثقل تھی (آپ کی برکت سے انتہائی تیز رفتار ہو گیا۔ الخ)

صفحہ ۱۲۔ حضور پاک صلی اللہ علیہ وسلم کی حدیث

من ثناب شنیبتہ فی سبیل اللہ کانت لہ نوراً یوم القیامت

لفظ 'اہلکم' کی مزید تشریح ہے۔ پھر مصنف نے ذرا اس پر بھی غور کر لیا ہوتا کہ 'احتیاج' (ح، وج) باب افعال سے لازم ہے متعدی نہیں۔ یعنی حاجت مند اور ضرورت مند ہونا۔ اسی کا اسم فاعل 'محتاج' ہے جس سے ایک عامی بھی واقف ہے۔ اس حدیث پر حوالہ مسلم ج ۲ صفحہ ۲۸ کا ہے اسی صفحہ پر نیچے شرح نووی میں اس کی یہ وضاحت درج ہے: (قوله فصمجتہم المجیش فاہلکمہم واجتاحتہم) ای استأصلہم یعنی انھیں بالکل نیت و نابود کر دیا۔ کیا مصنف نے طے کر لیا ہے کہ شروع و حواشی سے بالکل آنکھیں بند کر کے صرف متن حدیث کو سامنے رکھیں گے۔ اسی حدیث کے اس سے پہلے کے ٹکڑے 'فانطلقوا علی مہلہم' کا ترجمہ کیا گیا ہے: 'اور اٹھو رات اپنی سواریوں پر سوار ہو کر نکل گئے' جس سے شبہ ہوتا ہے کہ کہیں موصوف 'مہلہم' کو 'احتہم' تو نہیں سمجھ گئے ہیں؟۔ 'مہلہم' کا مطلب ہے وہ پورے سکون و اطمینان سے کسی خوف و گھبراہٹ کا شکار ہوئے بغیر نکل گئے، سواریوں پر سوار ہونے کا پابند بنانے کی کیا ضرورت تھی۔ آدمی پیدل چل کر بھی تو اپنے کو خطرے سے باہر نکال سکتا ہے، اس حدیث پر حوالہ مسلم ۲/۲۸ کا دیا گیا ہے۔ اس کے متن میں یہ لفظ 'مہلہم' م کے ضمہ کے ساتھ 'فرست' کے وزن پر ہے۔ 'مہلہم' م کے فتح کی بھی روایت ہے لیکن وہ مسلم کے متن میں نہیں مشکوٰۃ کی روایت میں یہی لفظ ہے۔ کتاب الایمان، باب الاعتصام بالکتاب والسنة ۲۸/۲ جس کے معنی میں السطور یہ درج ہیں: 'بالہنیۃ والسکون' یعنی پورے سکون اور اطمینان خاطر سے۔

صفحہ ۱۲۲۔ حدیث پاک 'لغدوۃ فی سبیل اللہ اور وحتہ خیر من الدنیا وما فیہا' کا ترجمہ: 'اللہ کے راستے میں ایک صبح یا ایک شام دنیا اور دنیا کی ساری چیزوں سے بہتر ہے' کیا گیا ہے جس سے شبہ ہوتا ہے کہ مصنف 'غدوۃ' اور 'روقتہ' کو 'صبح' اور 'مساء' کے معنی میں اسم سمجھتے ہیں۔ حالانکہ یہ اسم نہیں اسم مصدر ہے۔ مشکوٰۃ المصابیح میں یہ متفق علیہ حدیث صفحہ ۲۹ کتاب الجہاد فصل اول میں ہے جس کے میں السطور ان دو الفاظ کی بالترتیب یہ تشریح درج ہے: 'غدوۃ: ای ذہاب فی النصف الاول

کا ترجمہ کرتے ہیں؛ جس نے اپنی جوانی اللہ کی راہ میں گزاری وہ قیامت کے دن اس شخص کے لیے نور بنے گا، تعجب ہے کہ کس قدر آسانی سے بڑھاپے کو جوانی میں تبدیل کر دیا گیا ہے۔ اگر دشاب، کو ب کی تشدید کے ساتھ باب مفاعلة سے ماضی مطلق مان لیا جائے جو بھی آگے شبیہ پر نگاہ نہ کرنی ضروری تھی۔ 'شاب' کا مادہ، 'ش'، سبب نہیں، 'ش'، 'ب' کے ہیں جس کے معنی لوڑھا ہونا عربی زبان کا ایک مبتدی بھی جانتا ہے۔ شاب۔ شباب و شبیہ؛ ابیض شعرہ فہو اشیب و شاب و شبیہ (منجد) کتابت کی غلطی سے 'شاب' چھپ گیا ہے حیکمت من 'من شاب' ہے۔ اسی طرح حوالہ ترمذی ج ۲ ص ۱۹۶ یہ بھی کتابت کی غلطی معلوم ہوتی ہے اس لیے کہ یہ حدیث ج ۱ ص ۱۹۶ کی ہے۔ (البواب فضائل الجہاد، باب ماجاء من شاب شبیہ فی سبیل اللہ) ہمارے پیش نظر ترمذی کا نسخہ مطبوعہ رشیدیہ ہے۔ اس میں 'من شاب' پر یہ حاشیہ درج ہے۔ ومعاہ من مار من المجاہدۃ حتی یشتیب طاقۃ من شعرہ فلس مالاً یوصف من الثواب الخ (اس کا مطلب ہے کہ جس نے راہ خدا میں جہاد کو اپنا وظیفہ حیات بنایا یہاں تک کہ اس کے بالوں کا کوئی حصہ سفید ہو گیا تو (حق تعالیٰ کے ہاں) اس کے لیے وہ اجر و ثواب ہے جسے (لفظوں میں) نہیں بیان کیا جاسکتا) حیرت ہے کہ مصنف نے اس مختصر حاشیہ کو بھی دیکھنے کی زحمت نہ کی اور ترجمہ کر ڈالا۔

صفحہ ۷۰ مشہور حدیث نبویؐ (انما مثلثی ومثل ما یعتنی اللہ بہ الخ کے ٹکڑے فصیحہم الجیش فاهلکھم واجتاحتھم، کو موصوف نے واحتاجہم لکھا ہے۔ یہ کتابت کی غلطی نہیں ہے اس لیے کہ اس کا ترجمہ بھی یہی کیا گیا ہے: 'لہذا اصبح سویرے لشکر نے ان پر حملہ کر دیا، انھیں ہلاک کر دیا اور محتاج بنا دیا' الخ حضور پاک صلی اللہ علیہ وسلم کا یہ وہ ارشاد گرامی ہے جو حدیث کے متبدلیوں کے بھی نوک زبان ہوتا ہے۔ یہ احتاجہم، مادہ ح، و، ج سے باب افتعال کا ماضی مطلق نہیں جس کا اسم فاعل، محتاج، ہوتا ہے۔ بلکہ ج، و، ح مادہ سے باب افتعال کا ماضی مطلق ہے۔ جس کے معنی جبر پیر سے اکھاڑ دینے اور نیست و نابود کر دینے کے ہیں۔ یہ گویا حدیث پاک کے اس سے پہلے کے

من النہاس ۱۲۔ سر وحت: ۱۱ ذہاب فی النصف الاخیر من النہاس
صفحہ ۵۰، ۵۱ پر سیاست میں غیر معمولی دھچپی کے عنوان کے تحت عوام کو مشورہ
دیا گیا ہے کہ سیاسی مسائل میں بحث و تکرار اور ان میں دھچپی نہ لے کر یہ کام انھیں اپنے
سیاسی رہنماؤں اور قائدین کے سپرد کر دینا چاہیے، لیکن یہ مشورہ صفحہ ۳۰، ۳۱ کے مضمون
'خوش خیالی کی دنیا میں مگن رہنا' سے غیر ہم آہنگ ہے جس میں مسلمانوں کی تقریباً
سبھی جماعتوں کو ساقط الاعتبار قرار دیا گیا ہے صفحہ ۸۱ پر مسلمانوں کا آپسی تعلق کے
ذیل میں جوابات کہی گئی ہے وہ صفحہ ۳۲، 'مسلمان مسلمان کا دشمن' کے تحت مختصر آگئی ہے
اگر تفصیل مقصود تھی تو تکرار سے بچنے کے لیے ۳۳ کے مضمون کو حذف کر دینا چاہیے
تھا۔ صفحہ ۱۰۵، مسلمانوں کا اصل مسئلہ کیا ہے، یہ مضمون بالکل زائد ہے اس لیے کہ صفحہ ۴۶
معاشرہ کو اصل مسئلہ سمجھا، اس عنوان کے تحت اس کا مناسب ذکر ہو گیا ہے۔ اس کے
علاوہ اول الذکر مضمون پر فٹ نوٹ میں تفصیل کے طالبین کے لیے اپنی ایک دوسری
کتاب کے حوالہ کے ساتھ یہ وضاحت کہ: یہ مضمون بھی اسی کتاب کے مختلف مقامات سے اخذ کیا
گیا ہے۔ کس قدر گراں گزرتا ہے۔ صفحہ ۱۲۳، شعور کا ترجمہ حست نہیں ہے۔ صفحہ ۱۲۴ شعر میں 'ان
الجبین حزم، حرم چھپ گیا ہے۔ دوسرے مصرعہ: وتلا خذ لیت الطبع اللئیم کا ترجمہ
'حالانکہ یہ کمینہ لوگوں کا ہتھیار ہے۔ درست نہیں ہے۔ حذیم کے معنی مکرو فریب کے ہیں۔
ہتھیار کہاں سے آگیا۔ صحیح ترجمہ ہوگا۔ (حالانکہ یہ کمینہ اور لست طبیعت لوگوں
کا بالکل دھوکہ ہے) صفحہ ۲۸ پر حدیث شریف کے الفاظ 'نکفی الموننة'
میں موننة کے بجائے، 'نکفی الموننة' چھپ گیا ہے۔
مناسب ہوگا کہ مصنف اس کتاب کی بقیہ کا پیاں روک کر اس پر پوری طرح
خاص طور پر آیات و احادیث کے ترجموں پر نظر ثانی کر کے اس کا دوسرا ایڈیشن
شائع کرائیں۔

(سلطان احمد اصلاحی)